

கணபதி துணை.

திருக்கலாயபரம்பரைத்
தருமபுரவாதினத்தைச்சேர்ந்த

காசி மடாலயபதி

ஸ்ரீயஸ்ரீ குமரகுருபரகவாமிகள் அருளிச்செய்த
திருவாழ்நர் நான்மணிமாலை

மூ ல மு ம் ,

திருவாவடுதறையாதினவித்துவானும்,
மதுரைத்தமிழ்ச்சங்கத்துச்சைவநூற்பரிசோதகருமாகிய
சே. ரா. சுப்பிரமணியக்கவிராயரவர்கள்செய்த
குறிப்புரையும்.



மதுரைத்தமிழ்ச்சங்கத்துப்பிரகாரம்—கரு.

இரண்டாம் பதிப்பு.

மதுரை:

தமிழ்ச்சங்கமுத்திராசாலை.

1926.

[Copy-right registered.]



கணபதி துணை.

திருவாரூர் நான்மணிமாலை மூலமும் குறிப்புரையும்.

❖❖❖❖❖

காப்பு.

நாடுங் கமலேசர் நான்மணிமா லைக்குமிகப்
பாடுங் கவிதைநலம் பாலிக்கும்—வீடொன்ற
முப்போ தகத்தின் முயல்வோர்க்கு முன்னிற்குங்
கைப்போ தகத்தின் கழல்.

இலக்குமிபூசுத்த காரணத்தாற் கமலையென்பது திருவாரூர்க்குப் பெய
ரென்பர். அகம்—மனம். முயல்வோர்—முயற்சிசெய்வார். ஈண்டுத்தியானிப்பவ
ரென்பதாகுத்து. கைப்போதகம்—துதிக்கையையுடையவிநாயகக்கடவுள்.

நூல்.

நேரிசைவேண்பா.

நீரூர்ந்த முந்நீர் நிலவலப நீள்கொடிஞ்சித்
தேரூர்ந்த செல்வத் தியாகனே—யாரூர்
வீதிவிடங் காவடங்கா வேலைவிடம் போலுமதிப்
பாதிவிடங் காகடைக்கண் பார்த்து.

முந்நீர்—கடல். நிலவலயம்—பூமண்டலம். கொடிஞ்சி—தாமரைப்பூவடிவ
மாகச்செய்து தேர்த்தட்டின்முன்னே நடுவது. விடங்கர்—டங்கத்தினுற்செய்யப்
படாதவர், டங்கம்—உளி. வேளையசயம்புமூர்த்திசுள் போலாது வீதியின்கண்ணு
மெழுந்தருளுதலால் வீதிவிடங்கர் எனப் பெயர்கூறுவர். வேலை—கடல். மதி
பாதி விடம் கா—பாதிமதியாகிய விடத்தையுந் (துன்பஞ்செய்யாது) காப்பாய்.
தனக்குத்துன்பஞ்செய்தலால் இம்மதியும் வேலையிலெழுந்தவோர் வெண்ணிற
நஞ்சாமெனக் கருதிக் கண்பார்த்துக் காவென்றானென்க. பூமண்டலத்தை
இரதமாகவூர்ந்தது திரிபுரசங்கராசாலத்தென் றறிக.

கட்டளைக்கலித்துறை.

பார்பெற்ற வல்விக்கும் பாசீரதிக்குமெய்ப் பாதியுமத்
தார்பெற்ற வேணியுந் தாந்தார் தியாகர் தடம்புபத்தின்
சீர்பெற்றி லேமென்று நாணல் வணங்கிச் சிலைபெனவும்
பேர்பெற்ற தாற்பொன் மலைகுனித் தாரெம் பிரானென்பரே.

நாண்-வெட்கம், வில்லினான். வணங்கி-தலைவணங்கி, வளைந்து. சிலை-
மலை, வில். பொன்மலை-மேருமலை. குனித்தார்-வளைத்தார். (2)

அறுசீர்க்கழிநெடிலடியாசிரியலிருத்தம்.

என்பாக நகுதலையா டெழிலாக வணிந்தகம லேச மற்றுன்
றன்பாக மிடப்பாகத் தலைவிகரு விழிதோய்ந்துந் தலைவி பாகத்
தன்பாக நின்றிருநோக் கதுதோய்ந்துந் திருநிறம்பேறுகையால்ப்
பொன்பாக மிதுவெனவு நிற்பாக மிதுவெனவும் புகலொணாதே.

நகுதலை-(தக்கன்யாகத்திற்சிரித்துக்கொண்டுவந்த) தலைகள். ஒடு-பிரம
கபாலம், அன்றி ஆமையோடுமாம். உன்றன் பாகம் என்றது கமலேசரது வலப்
பாகத்தை. தலைவிபாகம்-இடப்பாகம். நிறம் வேறுதலாவது கருவிழிதோய்ந்து
வலப்பாகம் கருகிறமாகவும், திருவலச்செவ்விழிதோய்ந்து இடப்பாகஞ்சென்றி
மாகவும் வேறுதலென்க. (3)

நேரிசையாசிரியப்பா.

ஒண்கதிர் பரப்புஞ் செங்கதிர்க் கடவுள்
வெயில்கண் டறியா வீங்கிருட் பிழம்பிற்
புயல்கண் படுக்கும் பூந்தண் பொதும்பிற்
காவலர்ப் பயந்து பாதவத் தொதுங்கிய
நு விருவே றுருவிற் கருவிரன் மந்தி
பொன்னிறம் பழுத்த பூஞ்சுனை வருக்கை
முன்னுறக் காண்டலு முனையெயி நிலங்க
மடித்தலத் திருத்தி வகிந்துவன் னாகிராற்
றொடுத்தபொற் சுனைபல வெடுத்துவாய் மடுப்பது
கடு மாணுட மடங்க னுணிடைத் தோன்றி
யாடகப் பெயரி னவுணன்மார் பிடந்து
நீடுபைங் குடரி னிணங்கவார் னுண்டென
விறும்புது பயக்கு நறும்பனை மருதத்
தந்த னுளு ரொந்தையெம் பெரும

- கடு சிங்கஞ் சமந்த செழுமணித் தவிசிற்
கங்குலும் பகலுங் கலந்தினி திருந்தாங்
கிடம்வலம் பொலிந்த விதைவியு நீயு
நடுவண் வைகு நாகிளங் குழுவியை
யொருவிரி னொருவி ருள்ளநெக் குருக
உ0 விருவிருந் தனித்தனி யேந்தினிர் தழீஇ
முச்சுடர் குளிர்ப்ப முறைமுறை நோக்கி
யுச்சி மோந்துமப் பச்சிளங் குழவி
நாறுசெங் குமுதத் தேறலோ டொழுது
மெழுதாக் கிளவியி னேழிசை பழுத்த
உரு விழுமென் குரல மழலைத் தீஞ்சொற்
சுவையழு துண்ணுஞ் செவிகளுக் கையவென்
பொருளில் புன்மொழி போக்கி
யருள்பெற வமைந்ததோ ரற்புத முடைத்தே.

பொதும்பு-சோலை. காவலர்-காப்பவர். பாதவம்-மரம். இருவேறு உரு-
இரண்டிவிதமான வடிவம். மேலே மானி- அவயவமும், கீழே மிருகத்தின்
அவயவமும் கொண்டிருத்தலால் இருவேறுருவென்றார். வருக்கையென்றது
பலாக்கனியை. இருத்தி-அவ்வருக்கைக்கனியைவைத்து. மடுப்பது-உண்பது.
மானிடமடங்கல் - நரசிங்கம். ஆடகப் பெயரினவுணன் - இரணியனென்னும்
பெயரையுடைய அசுரன். நிணம்-கொழுப்பு. உண்டென்-உண்டாற்போல.
இறும்பூது-ஆச்சரியம். பீணமருதம்-வயலையுடையமருதநிலம். நடுவண்-இரு
வருக்குமத்தியில். நாகு இளம் குழுவியை-மிக்க இளமைப்பருவமுள்ள பிள்ளை
யாகிய குமரக்கடவுளை. ஒருவிரின் ஒருவிரி-ஒருவரைப்போலொருவர். முச்சுடர்
குளிர்ப்ப - மூன்றுகண்களாகிய சோமசூரியாக்கிரிகள்களோக்கி மகிழ்ச்சியாகிய
குளிர்ச்சியுடைய. குமுதத்தேதல் - வாயாகியகுமுதத்தினீராகிய தேன்.
எழுதாக்கிளவி-வேதம். ஏழிசை-சத்தசரம். இழுமென்குரல - மெல்லென்ற
ஒசையையுடைய. மழலை தீஞ்சொல்-இளஞ்சொல்லாகிய தித்திப்பாகிய மொழி.
போக்கி-உட்செலுத்தி. அற்புதம்-அதிசயம்.

(4)

நேரிசைவேண்பா.

தேங்குபுக ழாரூர்த் தியாகர்க்கெண் டிக்குமொளி
வீங்கு பகற்போது வெண்படமாந்—தூங்கிருள்குழ்
கங்குற் பொழுது கரும்படமாஞ் செம்படமாந்
பொங்குற்ற புன்மலைப் போது.

தியாகராசர்க்கு உடை எண்டிக்குமாதலாற் பகற்பொழுது வெண்ணிறந்
தோய்ந்து வெண்படமாம், கங்குற்போது கருநிறந்தோய்ந்து கரும் படமாம்,
மாலைப்போது செந்நிறந்தோய்ந்து செம்படமாமென்க; இஃதோரற்புதமாமென்
பது கருத்து. துங்குதல்-செறிதல். (5)

கட்டளைக்கலித்துறை.

போதொன் றியதண் பொழிற்கும லேசர்பொன் மார்பிலெந்தாய்
சூதொன்று கொங்கைச் சுவடென்ப ராற்றொல் களிற்றுரிவை
மீதொன் றுவகண்டு வெங்கோப மாழகன் வெண்மருப்பா
லீதொன் றுகளி நென்றெதிர் பாய்ந்த விணைச்சுவடே.

எந்தாய் என்றது உமாதேவியை, களிற்றுரிவை-யானைத்தோல். மீதொன்
றுவகண்டு-(திருமேனியின்) மேற்பொருந்துவதுநோக்கி. ஒன்றுவது என்பதில்
இறுதிவிகாரமாயிற்று. வெம் கோபம் மா-வெவ்வியகோபத்தையுடைய யானை,
மாழகன்-என்றது விநாயகரை. மருப்பாற்பாய்ந்த எனக்கூட்டுக. இணைச்
சுவட்டையென ஐயுருபுவிரித்துரைக்க. (6)

அறுசீர்க்கழிநெடிலடியாசிரியவிருத்தம்.

இணங்குகம லாலயமா லிதயத்திற் பொலிந்ததியா கேச ரம்பொற்
கணங்குழைமண் மகளிதய கமலத்தும் பொலிதலினக் கமல மான
மணங்கமழ்பங் கபத்தடஞ்சூழ் கமலைகம லாலயப்பேர் வாய்ந்த தான்மற்
றணங்கணையா ரிதயமுத்தம் மருட்கொழுந ரிதயமுமொன் றுகுந் தானே.

கமலா லயம் மால் இதயம்-இலக்குமியொடுங்கும் மாலினுடையமனம். மண்
மகள் இதயகமலத்தும்-பூமிதேவியினிதயகமலமாகிய திருவாரூரிலும். பெரிய
புராணந்திருவாரூர்ச்சிறப்பின், “மேதினிக்-காதன்மங்கையிதயகமலமா-மாதோர்
பாகனாரூர்மலர்ந்ததால்.” எனப் பூமிதேவியினிதயகமலமாகத் திருவாரூரைக்
கூறியிருத்தல்காண்க. கமலை-திருவாரூரானது. கமலாலயப்பேர்வாய்ந்தது-
கமலாலயம் என்னும் பெயர்பெற்றது. மாலிதயகமலத்திற் றியானித்து வைத்
திருத்தல்போல அம்மாலின் மனைவியாகிய மண்மகளும் இதயகமலத்திலே தியாக
ராசரைத் தியானித்துவைத்திருத்தலாற் கடையடியின் மனைவியரிதயமுநாயக
ரிதயமுமொன்றாகுமெனக் கூறினாரென்க. மால் இதயகமலத்திலே தியானித்
தலைச் சிதாகாசுவபாசனையென்றுந் தகரவித்தையென்றுந் கூறுவர். காஞ்சிப்
புராணத்தில் திருநகரப்படலம் ககக-ஆவது கவியிற் காண்க. (7)

நேரிசையாசிரியப்பா.

தானமால் கனிநு மாநிதிக் குவையு

மேனைய பிறவு மீகுந ரீக

நலம்பா டின்றி நாண்டுந் தொரீஇ

யிலம்பா டின்றி வேற்குந ரேற்க

ரு புரவலர் புரத்தலு மிரவல ரிரத்தலு
மிருவே நியற்கையு மிவ்வுல குடைத்தே

அதானு,

ஒருகா லத்தி ஓருவமற் றென்றே

யிடப்பான் முப்பத் திரண்டறம் வளர்ப்ப

வலப்பா லிரத்தன் மாநிலத் தின்றே

கரு விண்டொட நிவந்த வியன் றுகிற் கொடிகண்

மண்டலம் போழ்ந்து மதியக டுடைப்ப

வாணிலா வழதம் வழங்கியக் கொடிகள்

வேனிலிற் பயின்ற வெப்பம தாற்றுபு

கொடியா ரெத்துணைக் கொடுமை செய்யினு

கரு மதியார் செய்திடு முதவியை யுணர்த்தும்

பன்மணி மாடப் பொன்மதிற் கமலைக்

கடிநகர் வைப்பினிற் கண்டேம்

வடிவ மற்றினு வாழிய பெரிதே.

நலம்பாடின்றி-நன்மையுண்டாதலில்லாது. இலம்பாடின்றி-தரித்திரயில்
லாது. உருவம்-வடிவம். இடப்பால் உமாதேவியின் கூறாகவும், வலப்பால் சிவ
பிரான் கூறாகவும் இருத்தலால் அறம் வளர்த்தலையும் இரத்தலையும் குறித்துரைத்
தாரென்க. நிவந்த-உயர்ந்த. அகடு-நடு, வயிறு. ஆற்றுபு-ஆற்றி. கொடியார்
என்றதைக் கொடியவர்க்கும் துகிற்கொடிக்கும், மதியார் என்றதை அறிவுடைய
வர்க்கும் மதிக்குஞ் சிலேடையாகக்கூறியமொழியென்க. ஒருகாலத்தில் ஒரு
வடிவிலே யொருபாகம் முப்பத்திரண்டறம்வளர்ப்பவும், ஒருபாகம் இரத்தலுங்
கமலையிற் கண்டேமெனக் கூட்டியுரைக்க.

(8)

நேரிசைவேண்பா.

பெருமான் றமிழ்க்கமலைப் பெம்மாண்கைம் மானுங்

கருமா னுரியதளுங் கச்சு-மொருமானுஞ்

சங்கத் தடங்காதுந் தார்மார்புங் கண்டக்கா

லங்கத் தடங்கா தவா.

பெம்மான்-உயர்ந்தோன். அதன்-தோல். கச்சு-பாம்பாகிய இடைக்கச்சு. ஒருமான் என்றது உமாதேவியை. சங்கம் என்றது சங்கக்குண்டலத்தை. அவா- (யார்க்குமுண்டாகிய) ஆசை. (9)

கட்டளைக்கலித்துறை.

வாவியம் போருகஞ் சூழ்கம லேசர்புள் வாய்கிழித்த
தூவியம் போருகந் தோறுநின் ரோர் துணைத் தாளடைந்த
வாவியம் போருகந் தாயிரங் கூற்றுடன் ருலுமஞ்சே
னுவியம் போருக நன்னெஞ்ச மேயவர் நாமங்களே.

புள்வாய் கிழித்த தூவி அம்போர் என்றது திருமாலாகிய அம்பையுடையவர் என்றவாறு. புள் - பறவை. ஈண்டுக் கொக்குப்பறவையென்க. கஞ்சன் கொல்லவிட்ட கொக்காகியபுள்ளின்வாயைக் கிழித்த திருமலைத் தூவியை யுடைய அம்பாகவுடையவர். தூவ்-அம்பினிறகு. ஆவ்-உயிர். உடன்றாலும்- வருத்தினாலும். நெஞ்சேமே அஞ்சேல்-மனமேயப்பபடாதே. நாமங்கள் நா இயம்பு-திருநாமங்களை நாவாற்சொல்லு. ஒருக-உன்னுள்ளே தியானிப்பாயாக.

அறுசீர்க்கழிநெடிலடியாசிரியவிருத்தம்.

நாம வேற்படைக் கடவுளைப் பயந்தரு ணங்கைதென் கமலேசர்
வாம பாகத்தைக் கொளவலப் பாகநீர் மங்கைகொண் டனள்போலார்
தாம நீற்றொளி தன்னிறங் காட்டவெண் டலைகிறை நுரைகாட்டக்
காமர் பூங்கொடி மடந்தையர் மதர்விழிக் கயலுலா வரலாலே.

நாமம்-அச்சம். வாமபாகம்-இடப்பாகம். தாமம்-ஒழுங்கு. தன்னிறம்- நீர்மங்கையின் தன்னிறம். நுரை-(அக்கங்கையின்) நுரை. காமர்-அழகு. விழிக் லுலாவரலாவது கமலேசரை விரும்பிவிரும்பிப்பார்த்தவெனக் கொள்க. (11)

நேரிசையாசிரியப்பா.

வருமுலை சுமந்து வாங்கிய நுகப்பிற்
புரிசுமுன் மடந்தையர் பொன்னெடு மாடத்
தொண்கதிர் வயிரமுந் தண்கதிர் நீலமுஞ்
சேயொளி பரப்புஞ் செம்மணிக் குழாமு
ரு மாயிரு நெர்து மழகதி ரெறிப்பன
சுரநதி முதல வரநதி மூன்றுந்
திருவரீண் மறுகிற் செல்வது கடுப்ப
வொள்ளொளி ததும்பு மொண்டமிழ்க் கமலைத்
தெள்ளமு திறைக்குந் திங்குளங் கண்ணித்

க0 தீநிறக் கடவுணின் கான்முறை வணங்குதங்
கூற்றெனப் பெயரிய கொடுத்தொழி னுனைய
னூற்றமில் யாக்கை யுவர்நீர்க் கேணிப்
புலத்தலை யுயிர்மீ னலைத்தனன் பிடிப்ப
வைவளி பித்தென வமைத்து வைத்திருந்த

கரு முத்தலைத் தூண்டி றூண்டி யத்தலை
வாழ்நாண் மிதப்பு நோக்கித் தாழா
தயிறலைத் தொடங்கி பெயிறலைத் திருத்தலிற்
றள்ளா முயற்சி தவறுபட் டொழிந்தென
வெள்குறீஇ மற்றவன் விம்மித னாக

உ0 வருட்பெருங் கடலினவ் வாருயிர் மீனங்
கருக்குழி கழியப் பாய்ந்து தெரிப்பரும்
பரமானந்தத் திரையொடு முலாவி
பெய்தரும் பெருமித மெய்த
வையரின் கடைக்க ணருளுதி பெனவே.

வருமுலை--வளருமுலை. வாங்கியதுசுப்பு-வளைந்தஇடை. மழ கதிர் எறிப்
பன-இளங்கதிர் பிரகாசிப்பன. சுரந்தி முதல வரந்திமூன்றும்--கங்கைமுதலிய
மேன்மையுள்ள நதிமூன்றும்; அவை கங்கை யமுனை சோணை. கங்கைக்கு நிறம்
வெண்மை, யமுனைக்கு நிறம் கருமை, சோணைக்கு நிறம் செம்மை ஆதலாலுவ
மானமாக்கிக் கூறினாரென்க. திருவம்-சிறப்பு. அம்-சாரியை. மறுகு-வீதி.
கடுப்ப-ஒப்ப. றுனையன்-மீன்பிடிக்கும்பாதனுக்குப்பெயர். ஊற்றம்-வலிமை.
ஐ வளி பித்து-சிலெட்டிமம் வாதம் பித்தம். வாழ் நாள் மிதப்பு-ஆயுள்நாளாகிய
மிதப்பு. மிதப்பு என்பது தூண்டிற் கவிற்றிறினிடையே கட்டியிருக்கிற கிடைச்சு;
தூண்டின்றுள்ளில் மீனகப்படிற் கிடைச்சுநீருள்ளமுந்தும், அகப்படாவிடில்
நீர்மேலேமிதக்குமாதலால் அறிகுறியாகக் கட்டுவதென் றறிக. அயிறல்-உண்
ணல். ஒழிந்தென-ஒழிந்ததென்று. வெள்குறீஇ-வெட்கமுற்று. மற்றவன்-
அக்கூற்றாகியதுனையன். விம்மிதம்-ஆச்சரியம். பெருமிதம்-களிப்பு. கடவுள்
அருளுதியெனவுணங்குதும் எனக் கூட்டுக.

(12)

நேரிசைவேண்பா.

என்பணிந்த தென்கமலை யீசனார் பூங்கோயின்
முன்பணிந்த தெய்வ முனிவோர்க--என்பென்றும்
புண்சுமந்தோ ரந்தி புடைத்தென்றார் புண்ணியனார்
முண்சுமந்தா ரென்றுருகு வார்.

பூங்கோயில்-திருவாரூர்க்கோயிலுக்கொருபெயர். புண் சுமந்தோம் நந்தி புடைத்து என்னா-வாயில்காவலிலிருக்குநந்திபெருமான் கைப்பிரம்பாலடிக்கப் பட்டிப் புண்ணைத்தாங்கிலேம் என்று கருதாதவராகி. புடைத்தல்-அடித்தல். ()

கட்டளைக்கலித்துறை.

வரந்தர் தருள வரதம்வைத் தாலென் வரதமிடக்
கரந்தந்த தாலிவர் கையதன் றேபலி காதலித்துச்
சிரந்தந்த செங்கைக் கமலேசர் நாமந் தியாகரென்ப
தரந்தந்த வாள்விழி யாடந்த தாங்கொ லறம்வளர்த்தே.

வரதம்-வரந்தருவதாகக் கையினையமைத்தல். இவர் கையதன்று-(இடப் பாகம் அம்பிகை பாகமாதலால்) அவ்விடக்கரம் இவருடையகையன்று. அத்-அவ்விடக்கரமென்க. சிரம்-பிரமகபாலம். ஏ, கொல்-அசை. (14)

அறுசீர்க்கழிநெடி லடியாசிரியவிருத்தம்.

வள்ளமுலைக் கலைமடந்தை மகிழ்ந்தலை மாலைசொ மாலை யாகக் [சாத்த
கொள்ளுவது மலர்மடந்தை கொழுந்தலை கிண்கிணியாக் கோத்துச்
வுள்ளுவது மொழிவது மற் றொழியாயே லடிமுடி கருணர்ந்தே மென்றே
கள்ளமொழி வான்புகிறென் கமலேச வவர்க்கவையே கரியு மாமே.

வள்ளம்-கிண்ணம். கிண்கிணி-சதங்கை, காலணியென்க. கொள்ளுவதும்,
உள்ளுவது மொழிவது எனக்கூட்டுக. ஒழிவது - நீக்கத்தருவது. அவை
கரிகளாம்-அவ்விரண்டுஞ் சான்றும். (15)

நேரிசையாசிரியப்பா.

கருந்தாது கடுத்த பெரும்பிணை தாங்கும்
படர்மருப் பெருமை பைங்குவளை குதட்டி
மடிமடை திறந்து வழிந்தபா லருவி
கரைபொரு தலைப்பப் பெருகுபூந் தடத்து
நெ வண்டோ டவிழ்த்த முண்டகத் தவிசிற
பாணீர் பிரித்துண் டேவெள் ளெகிள்
நூற்பெருங் கடலு ணுண்பொரு டெரித்து
நாற்பயன் கொள்ளு நாமகட் பொருவு
மென்பான் மருதத் துண்புண் டுமலைத்

- க0 தென்பான் மேருவிற் றிகழும் கோயின்
மூவ ரகண்ட மூர்த்தியென் றேத்துந்
தேவ ரகண்ட தெய்வ நாயக
நின்னடித் தொழும்பி னிலைமையின் றேனுநின்
றன்னடித் தொழும்பர் சார்புபெற் றுய்தலிற்
- கரு சிறியவென் விழும்ந் தீர்ப்பது. கடனென்
வறியா யல்லை யறிந்துவைத் திருந்துந்
தீராவஞ்சத் தீப்பிறப் பலைப்பச்
சோரா நின்றவென் றுயரொழித் தருள்கிலை
புறக்கணித் திருந்ததை யன்றே குறித்திடிற்
- உ0 கோள்வாய் முனிவர் சாபநீர்ப் பிறந்த
தீவாய் வல்வினைத் தீப்பயன் கொண்மா
ருடல்சுமந் துழலும் கடவுளர்க் கல்லதைப்
பிறவியின் றுயர்நினக் கறிவரி தாகவி
னருளா தொழிந்தனை போலும்
- உரு கருணையிற் பொலிந்த கண்ணுத லோயே.

கருந்தாது கடுத்த பெரும்பிணை தாங்கும் படர் மருப்பு எருமை-இரும்பினை
யொத்த மிக்க பருமைதாங்கும் விரிந்தகொம்பையுடைய எருமைகள். குதட்டி-
மென்று. மடி-முலைமடி. பால் நீர் பிரித்து-பாலையும் கீரையும் பிரித்து. நாற்
பயன்-அறம் பொருள் இன்பம் வீடு என்னு நால்வகைப்பயன். நாமகள்-சாசுவதி.
மென்பால் மருதம்-மென்பாலாகிய மருதநிலம். மென்பால் என்பது மருதத்
திற்கு ஒருபெயர். மூவர்-திரிமூர்த்திகள். அகண்டம் மூர்த்தி-எல்லாமாகிய
மூர்த்தி. தேவர் அகண்ட-தேவர்களாற் கண்டிக்கப்படாதவனே. தொழும்பு-
வழிபாடு. விழும்பு-துன்பம். புறக்கணித்து இருந்ததை அன்று-எண்ணிப்புறம்
பாகக்குறித்திருந்ததன்று. ஐ-சாரியை. கோள்வாய் முனிவர் சாபநீர்ப்பிறந்த-
குணம்வாய்ந்த முனிவராகிய ததீசி பிருகுமாதலோர் சாபத்தன்மையாற்பிறந்த,
கொண்மார்-கொள்வார். உடல்சுமந்து - பிறந்த சரீரத்தைத்தாங்கி. கடவுளர்
என்றது திருமான்முதலியோரைக்குறித்தது. கடவுளர்க்கல்லது என்றதனால்
அவர்கட்கே பிறவியின்வருத்தந்தெரியுமென்றபடியாம். போலும் ஒப்புமை
குறியாதுவந்த அசை யென்க. தேவரகண்டர் என்பது தியாகராசருக்கு ஒரு
பெயரெனவுங் கூறுவர்.

நேரிசைவேண்பா.

கண்ணனார் பொய்ச்சூள் கடைப்பிடித்தோ தென்புலத்தா
ரண்ணலா ரஞ்சுவரென் றஞ்சியோ—விண்ணோர்
விருந்தாடு மாறா மென்மலர்த்தா தேகா
திருந்தாடு கின்றவா நென்.

பொய்ச்சூள்—அடிகாண்பேனெனக்கூறிய பொய்ச்சபதம், கடைப்பிடித்தல்—
உறுதியாகப்பற்றுதல், அஞ்சியோ—மதித்தோ. விண்ணோர் விருந்தாடும்
ஆரூர—தேவர்கள் புதுமையாகக்கூடுந் திருவாரூரேனே. என்—யாது. திருவா
ரூரில் இருந்ததிருக்கோலத்துடன் றுண்டவஞ்செய்வாரென்றறிக. தானே த்
தூக்கியாடிற் கண்ணனார்காண்பரென்றோ, நமனார்முன்போல் இன்னுமுதைத்து
வீழ்த்தின் என்செய்வோமென் றஞ்சுவரென்றமதித்தோ இருந்தாடுகின்றவாறு
யாதுகாரணமென்பது கருத்து. திருக்கோயிலிற் நேவாசிரயமண்டபத்திற்
நேவர்களுங் கூடியிருத்தல்கருதி விண்ணோர்விருந்தாடுமாறா எனக் கூறினா
ரெனலு மாம்,

(17)

கட்டளைக்கலித்துறை.

என்னுயிர்க் கொக்கு மிளஞ்சேயோ டெழுல கின்றவன்னை
மன்னுயிர்க் கொக்குங் கமலைப் பிரான்மணி கண்டங்கண்டு
மின்னுயிர்க் கும்புய லென்றுமென் கொன்றைபைந் தாதுயிர்க்கப்
பொன்னுயிர்க் கொண்கன் பொலன்றுகி லாமெந்தை பூந்துகிலே.

இளஞ்சேய்—இளமைப்பருவமுடைய முருகக்கடவுள். மன்—நிலபெற்ற.
மணி கண்டம்—காளகண்டம். மின்—மின்னல். உயிர்த்தல்—விடுதல். புயல்—
மேகம். தாதுயிர்க்க—(பொன்னிற்மாகிய) மகரந்தங்களைவீச. பொன்—இலக்குமி.
பொலன்றுகில்—பீதாம்பரம். பூந்துகில்—அழகியதோலாடையென்க, (18)

எண்கீர்க்கழிநெடிலடியாசிரியவிருத்தம்.

பூமாத்ரி நிதயகம லத்து வைகும்

பொவிவா னு மரியணைமேற் புணரி யீன்ற

மாமாது வழிபடவீற் றிருத்த லானு

மறைமுதலு நடுமுதலு முடிவி னின்ற

தாமாத நெளிவிப்பார் போலு நீலத்

தரங்கநெடுங் கடன்றூல மொருங்கு வாய்த்த

கோமாது மனங்குழைபக் குழைந்த வாழர்க்

குழகனார் கிண்கிணிக்கா லழக னாரே,

பூமாத-சாஸ்வதி; பூமிதேவியுமாம். பூமிதேவியின் இதயகமலமாகத் திருவாரூருள்ளதென்பது, எ-ஆவதுகவியிலுங்காண்க. பொலிவானும்-விளக்கத்தானும். அரியணை-சிங்காதனம். புணரி-சுடல். மா-இலக்குமி. மறைமுதல்-பிரமன். நடுமுதல்-திருமால். முடிவில்-அம்மறைமுடிவில். தாமாதல்-தாமோருவரோ யாகுதலை. தெளிவிப்பார்-உலகிற்குத்தெளியச்செய்வார். வாய்த்த-பெற்ற. (19)

நேரிசையாசிரியப்பா.

- அழலவிர் சோதி முழுவெயி லெறிப்ப
விளநில வெறிக்குங் குளிர்மதிக் குழவியும்
வெஞ்சினம் பொதிந்த நஞ்சுமிழ் பருவாய்
வெள்ளைமுள் ளெயிற்றுப் பிள்ளைவா ளரவுந்
ரு தேண்டிரை கொழிக்குந் தீம்புனற் கங்கைத்
தண்டுறை மருங்கிற் றனிவிளை யாட
வுடன்வைத் தாற்றிய படர்ச்சடைக் கடவு
ளெழுவவலித் தறுகட் டெறுசினக் கேழன்
முனையெயி நிலங்க முருகுகொப் பளித்துத்
க0 தனையவி ழிதழித் தண்டார் மார்ப
திருவிழி யிரண்டினு யிருசுடர் வழங்கலி
னிரவுநன் பகலு மொருபுடை கிடந்தெனக்
கடங்கலும் காடத் தடங்களிற் றுரிவையு
மடங்கலீ ருரியு முடன்கிடந் தலமா
கரு விண்பட நிவந்த திண்புயாசல
நெட்டிலைக் கமுகி னெடுங்கயி றூர்த்துக்
கட்டுபொன் னுசல் கன்னிய ராடவப்
பைங்குலைக் கமுகு பழுக்காய் சிந்த
வெண்கதிர் நித்திலம் வெடித்துகு தோற்றங்
உ0 கந்தரத் தழகு கவர்ந்தன விவையென
வந்தி லாங்கவ ரார்த்தன ரலைப்ப
வொண்மிட றுடைந்தாங் குதிரஞ் சிந்தக்
கண்முத் துருத்துக் கலுழ்வது கடுக்குந்
தண்டலை யுடுத்த வொண்டமிழ்க் கமலைப்
உரு பொற்பதி புரக்கு மற்புதக் கூத்தநின்
சேவடிக் கொன்றிது செப்புவன் கேண்மநி

விலங்கினுண் மிக்கது விண்ணவர் தருவென
வொருங்குவைத் தெண்ணுவ தோர்வழக் கன்மையி
னெத்த சாதியி னுபர்ப்புமற் றிழிபும்

- ௩௦ வைத்தன ரல்லதை வகுத்தனர் யாரே
யாருயிர்க் கமைந்த வோரொழு பிறப்பினுண்
முற்பபி தேவருண் முதல்வனென் றெடுத்துக்
கற்பனை கடந்த கடவுணிற் பழிச்சு தூந்
தொன்மறைக் குலங்கண் முன்னிய தியாதெனப்
௩௧ பன்முறை தெரிப்பினும் பயன்கொள வரிதாற்
றேவரி னொருவனென் றியாவரு மருளுற
நீயே நின்னிலை நிகழாது மறைத்துக்
கூறிய தாகு மாகலிற்
றேறினர் மறையெனச் செப்பினர் நன்கே.

அழல்அவிர் சோதி முழுவெயில்எறிப்ப-அக்கினிவிளங்குகின்ற சூரியனைப் போலப் பூரணமான வெயில்பிரகாசிக்க. இவ் வடி சடையின்சிறப்புக்கூறிய தென்க. முள் எயிறு-முள்ளினைப்போன்ற பல். துறை-நதி. உடன்வைத்து ஆற்றிய-(மதிக்குழவியும் அரவும்) கூடவைத்துச் சுமந்த. ஏழுவலி-மிக்கவலி. தறுகண்-அஞ்சாமை. கேழல் முளை எயிறு இலங்க-பன்றியின்முளைபோலங் கொம்பு விளங்க. எயிறு ஈண்டிக்கொம்பென்க. முருகு-தேன். தளை அவிழ் இதழி-முறுக்கவிழ்ந்த கொன்றைமலர். ஒருபுடை-ஒருபக்கம். காடம்-மதம் பாய்சுவடு. களிற்று உரிவை-யானைத்தோல். மடங்கல்-சிங்கம். அலமர-சுழல். நிவந்த-உயர்ந்த. ஆர்த்து-தொடுத்து. பழுக்காய்-பழுத்தலையுடையகாய், பழ மென்க. நித்திலம்-முத்துக்கள். கந்தரம்-அக்கன்னியர்கழுத்து. இவை-இக் கமுகுகள். அந்தில்-அவ்விடம், அசையெனினுமாம். கண் முத்து என்றது கண்ணீர்த்துளியை. கலுழ்வது-அழுவது. பழத்திற்கு உதிராமும், முத்திற்குக் கண்முத்தும் உவமானமாம். மதி-முன்னிலைபகை. ஒருங்குவைத்து - உடன் வைத்து. அல்லதையென்பதில் ஐ சாரியை. எழுபிறப்பு - தேவர், மக்கள், பறவை, விலங்கு, ஊர்வன, நீர்வாழ்வன, தாவரம், ஆகிய எழுவகைப்பிறப்பு, கற்பனை-பொய். கடவுள் நிற்பழிச்சுதும்-தெய்வத்தன்மைபுடைய நின்னைத் துதிப்போம். முன்னியது - கருதியது. தெரிப்பினும்-ஆராயினும். பயன்-பொருள். நின்னிலை நிகழாது மறைத்து நீயே கூறியதாகுமாதலிற் பயன்கொள வரிதெனக் கூட்டுக. நிகழாது - விளங்காது. மறை-மறைத்துக்கூறுவதனால் மறை. கடவுள், மார்பு, புயாசல, கூத்த, கேள் முதல்வனென்றெடுத்துநிற்பழிச் சுதுமெனக் கூட்டுக.

நேரிசைவேண்பா.

நல்லார் தொழுங்கமலை நாதனே நாதனைனக்
கல்லாதார் சொல்லுங் கடாவிற்கு—வெல்லும்
விடையே விடையாக மெய்யுணரா ரையுற்
றிடையே மயங்குமிது வென்.

கமலை நாதனே நாதன்—திருவாரூர்க்குநாயகனே உலகிற்குநாயகன். கடா
விற்கு—வினாவிற்கு. விடையே விடையாக மெய்யுணரார் ஐயுற்று—வாகனமாகிய
மால்விடையே அவர் கடாவிற்குத்தாமாயிருக்க உண்மையுணராராகிச்சந்தேக
முற்று. என்—பாதுகாரணம். முதலடியில் ஏகாரம் வினா. (21)

கட்டளைக்கலித்துறை.

இதுவே பொருளென் றெவரெவர் கூறினு மேற்பதெது
வதுவே பொருளென் றறிந்துகொண் டேனப் பொருளெவர்க்கும்
பொதுவேயென் றாலும் பொருந்துமெல் லோர்க்கும் பொதுவினிற்கு
மதுவேய் மலர்ப்பொழி லாரூரி னும்வையும் வைகலுமே.

ஏற்பது—ஏற்றுக்கொள்வது. பொதுவினிற்கும்—பொதுவாகநிற்கும், அம்
பலத்து நடித்து நிற்கும். ஆரூரினும் வையும்—(அங்ஙனம் பொதுவில்நிற்ப
தன்றித்) திருவாரூரிடத்துந்தங்கும். (22)

அறுசீர்க்கழிநெடிலடியாசிரியலிருத்தம்.

வைய முழுது முழுதுண்ண வல்லாற் களித்து நவநிதியுங்
கையி லொருவற் களித்தெமக்கே கதிவீடளித்தோர் கன்னிகைக்கு
மெய்யி லொருநு றளித்தனரால் விமலர் கமலைத் தியாகரென்ப
தைய ரிவர்க்கே தகுமுகம் என்று புகழு மன்றாமே.

உழுதுண்ணவல்லான்—திருமால். உழுதற்கும் உண்ணுதற்கும் வல்லவனை
நோக்கி அளித்தாரென்பது கருத்தாயிற்று. காத்தற்பொருட்டு வையமுழுது
மளித்தாரென்பதுமாம். நவநிதி—சங்கம், பதுமம், மகாபதுமம், மகரம், கச்சபம்,
முருந்தம், குந்தம், நீலம், வரம், என்பன; பொருட்டொகைகிகண்டி லறி க.
ஒருவன் என்றது குபேரனை. கதிவீடு—மோக்கமாகியவீடு. ஓர்கன்னிகைஎன்றது
உமாதேவியை. முகமன்—உபசாரம். இவர்க்கே என்பதில் ஏகாரம் பிரிநிலையுந்
தேற்றமுமாம். (23)

நேரிசையாசிரியப்பா.

ஆமையோ டணிந்து தலையோ டேந்திக்
காமரு மடந்தையர் கடைதொறுங் கடைதொறும்
பலிதேர்ந் துண்ணினு முண்ணு மொலிகழற்
பைந்துழாய் முகிலும் பழமறை விரிஞ்சனு

ரு மிந்திரா தியரு மிறைஞ்சினர் நிற்ப
மற்றவர் பதங்கண் மாற்றியும் வழங்கியும்
பற்றலர்ச் செருத்து முற்றவர்த் தாங்கியும்
பாசநர் பாசப் பணிகுநர் பணிய
வாசவீற் றிருப்பினு மிருக்கு முரைசெயின்

க0 யோக சாதனம் போகிகட் கின்மையிற்
செஞ்சடை விரித்து வெண்பொடி பூசி
யெருக்கங் கண்ணியுஞ் சூடி விருப்புடை
யிடப்பான் மடந்தை நொடிப்பொழுது தணப்பினு
மடலூர் குறிப்புத் தோன்ற விடலருங்

கரு காமலீ தூர வேழம் நிரந்தவ
டாமரைச் சீறடி தைவந் தம்ம
புலவியிற் புலந்துங் கலவியிற் களித்தும்
போகமார்ந் திருப்பினு மிருக்கும் யோகிகட்
கெய்தா வொண்பொருள் கைவந்து கிடைப்ப

உ0 ஞான முத்தினை சாத்தி மோனமோ
டியோகுசெய் திருப்பினு மிருக்கு மீகெழு
தமனிய மாடத் தாமிய முற்றத்
தைங்கணைக் கிழவ னாசிய னடாத்தக்
கொங்கைமால் களிற்றுங் கொலைக்கண்வாட் படையுஞ்

உரு சில்கா மூல்குல் வெல்கொடித் தேரும்
பல்வகை யுறுப்பும் படையுறுப் பாகப்
பவக்குறும் பெறியுந் தவக்குறும் பெறிந்து

நுணங்கிய நுகப்பி ணணங்கனார் குழுமிக்
கைவகுத் திருந்து கழங்கெறிந் தாட
௩௦ மையுண் கண்கண் மறிந்தெழுந் தலமரல்
செம்முகத் தாமரைச் சிறையளிக் குலங்க
ளம்மென் காந்தளி லளிக்குல மார்த்தெழக்
கலந்துமன் றழீஇக் காமுற னிகர்க்கும்
பொலன்செய் வீதிப் பொன்மதிற் கமலை
௩௫ யண்ணன் மரங்கர்க் கண்ணுதற் கடவுள்
கற்பனை கழன்று நிற்கலி
னிற்பதிந் நிலையெனு நியமமோ வின்றே.

காமரூ - அழகு. உ - சாரியை. கடை - வாயில். பவி - பிச்சை. பற்றலர்ச்
செகுத்தும் - பகைவரைக்கொண்டும். உற்றவர் - அடைந்தவர். யோகசாதனம் -
யோகத்திற்குரிய கருவிகள். தணப்பு - நீங்கல். விரித்தலும் பூசதலும் சூடுதலும்
மடலூர்வார்க்குரிய சின்னமாதலால் மடலூர்குறிப்புத்தோன்ற என்றார். மடலூர்
தல் - கோவைத்துறைகளினென்று. ஏழுற்று - மயக்கமுற்று. தைவந்து-தடவி.
அம்ம-அசை. புலவியிற் புலந்தும்-ஊடலில் வெறுத்தும். ஞானமுத்திரை -
சின்முத்திரை; இதன்விவரத்தைத் திருவானைக்காப்புராணம் பாயிரத்தில் “மும்
மலம்வேறு”என்னுமுதற்குறிப்புள்ளவியிற் காண்க. யோசு-யோகம். அரமிய
மாகிய முற்றமென்க. அரமியம் - நிலாமுற்றம். சில்காழ் - சிலவாகிய மணிக்
கோவை. குறும்பு-பொல்லாங்கு. நுணங்கியநுகப்பு-நுண்மையாகிய இடை.
மறிந்து-மறுபடியும். அலமரல் - (முகத்திலிருக்குங்கண்கள் கையினின்று
மெழுந்த கழங்கைநோக்கிச்) சுழலுநலானது. மன் தழீஇ-மிகுதியாகத்தழவி.
பொலன்-பொன். அண்ணல்-பெருமை. கற்பனை-பொய். நியமம்-நியதி. (24)

நேரிசைவேண்பா.

இன்னீ ருலகத்துக் கின்னுயிர்பா மென்றுணர்த்து
நன்னீர் வயற்கமலை நாதனார்—பொன்னார்ந்த
சேவடிக்கா ளானார் சிலரன்றே தென்புலத்தார்
கோவடிக்கா ளாகார் சூலைந்து.

இன்னீர் - இனியகடல். ஆன்-அடிமை. அன்றே-அப்பொழுதே. ஏகாரம்-
தேற்றம். தென்புலத்தார் கோ-இயமன். அடி-அடித்தல். யமபுரத்தையடையா
ரொன்பது கருத்து. இல் நீர் உலகம் எனப்பிரித்து நிலையில்லாத் தன்மையுடைய
உலகமென்றுங் கூறுவர்.

கட்டளைக்கலித்துறை.

குலைவைத்த செவ்விள நீர்குளிர் பூம்பொழிற் கொம்புக்கின்ப
முலைவைத்த தொக்குங் கமலேசர் வேணி முகிழ்நகைவெண்
டலைவைத்த வேனற் புனமொக்குங் கங்கையத் தண்புனத்தி
னிலைவைத்த மாதரை யொக்குங் கவனெஞ்சு நீன்பிறையே.

பொழிற்கொம்பு-சோலையென்னும்பெண்ணென்க. வேணி-சடை. எனற்
புனமொக்கும்-தினைப்புனத்தை யொத்திருக்கும். சடையைக்கீழற்கீதும்போது
முகிழ்நகைவெண்டலை யென்றது நகுசிரமென்க. தினைப்புனத்தைக்கீழற்கீதும்
போது அரும்புபோன்ற பற்களைபுடைய வெண்ணிறமுள்ள பொய்த்தலை
யென்க; இப்பொய்த்தலை தினைப்புனத்திற் கண்ணுறுபடாவகை வைத்திருப்ப
தென்க. நிலைவைத்த - இடத்திற் (காவலாக) வைத்த. கவண் - தினைக்கதிர்கவா
வரும் புள்ளினத்தை யோட்டிதற்கு மாதர் கல்வைத்தெறியுமோர் கருவி. (26)

எண்சீர்க்கழிநெடிலடியாசிரியவிருத்தம்.

பிறையொழுத வொழுதுபுனற் கங்கை யாற்றின்
போணையிற் றொடுத்துவிட்ட பெரும்பாம் பென்னக்
கறையொழுகும் படவரவம் படரும் வேணிக்
கண்ணுதலார் கமலையிற்பைங் கமலை போல்வீர்
நறையொழுகு மலர்ப்பொழில்குத் தகையாத் தந்தீர்
நானிரண்டு மாவடுவு நாடிக் காணே
னிறையொழுகு மிளநீரு நிற்கக் காணே
னீர்செய்த காரியமென் னிகழ்த்து வேனே.

அணை-கரை. கமலைபோல்வீர் - இலக்குமிபோன்றவராகிய மாதரே. பொ
ழில் குத்தகையாதந்தீர் - சோலையை இவ்வளவென்று மதிப்பிட்டிக்கொடுத்தீர்.
இரண்டு மாவடுவுங்காணேன் இளநீருங் காணேன் என்றதனாற் குத்தகையாகத்
தந்ததிற் பயனில்லையென்பது கருத்தாயிற்று. இக்கவி புறங்காட்டல் என்னுந்
துறையமைத்துக்கூறிய தென்க, இதற்குப் பொழில் என்றது கூந்தலை. மாவடு
என்பது கண்களை. இளநீர் என்றது தனங்களை. பாம்பு-நண்டு வெள்ளமடைத்
தற்கிடம் வைக்கோற்புரியென்க. திருவிளையாடற்புராணத்தில் மண் சுமந்த
படலம், ௫-ஆவது கவியிலறிக. (27)

நேரிசையாசிரியப்பா.

வேனிலா னுறுப்பின் மென்றசையிறைச்சி
தீநாக் கறியத் திருக்கண் டிறந்தோய்
நான்மறை முனிவன் காண்முனை நிற்ப
விடற்கரும் பாசத்தொ டெற்பொறை நீங்க

- ௫ வயிருண் கூற்றுக்குத் திருவடி வைத்தோய்
கருங்கடல் வண்ணன் வெள்விடை யாகி
யடிக டாங்கிய வுதவிக் காங்கவன்
முழுவென்பு சுமந்த கழுமுட் படையோய்
தேவா சிரயன் றிருக்கா வணத்து
- ௧௦ மேவா நின்ற வின்ணவர் குழாங்க
நூநுத்திர கணங்களென் றோடினர் வணங்கி
யருக்கிய முதல வகனமர்ந் தளிப்ப
வித்தலத் துற்றவ ரினித்தலத் துறரெனக்
கைத்தலத் தேந்திய கனன்மழு வுறழு
- ௧௫ மழுவுடைக் கைய ராகி விழுமிதின்
மாந்தர் யாவருங் காந்தியிற் பொலியும்
வரமிகு கமலைத் திருநகர்ப் பொலிந்தோ
யெழுதாக் கிளவிநின் மொழியெனப் படுதவி
னின்பெருந் தன்மை நீயே நவிறுதுன்
- ௨௦ மன்பெரும் புலமைத் தன்றே யும்பரி
னின்னோ ரன்ன நின்மையி னின்னிலை
கூறாய் நீயெனிற் றேறுந் நிலராற்
றன்னுடை யாற்றன் முன்னூர் முன்னர்த்
தற்புகழ் கிளவியுந் தகுமென் றம்ம
- ௨௫ நிற்புகழ்ந் திசைத்தனை நீயே யாக
விருடர் காட்சிப் பொருடுணிந் துணர்த்தா
தியங்கா மரபி னிதுவிது பொருளென
மயங்கக் கூறுதன் மாண்புடைத் தன்றே
யளவில் காட்சியை யையமின் றுணர்த்தவிற்
- ௩௦ றளரா நிலைமைத் தென்ப வென்றலிற்
றன்னுடை மயக்கந் திசைமேல் வைத்துச்
சென்னெறி பிழைத்தோன் றிசைமயங் கிற்றென
மொழிசுவ தெய்ப்ப முதுக்குறை வின்மைபிற்
பழமறை மயங்கிற் றென்னு முழுவது
- ௩௫ யெய்யா திசைக்கும் போலு
ஐமயநின் றன்மை யளப்பரி தெமக்கே.

தசை இறைச்சி—ஒருபொருட்பன்மொழி. கண் என்றது நெற்றிக்கண்ணை. முனிவன் என்றது மிருகண்டுமுனியை. காண்முளை—பிள்ளையாகிய மார்க்கண்ட முனி. நிற்ப - அழியாதிருப்ப. பாசம் - பந்தம். பொறை - பாரம். ஆங்கு - அசை. அவன் முழு என்பு சுமந்த - அம்மாலினுடல் கழிந்த முழுவெலும்பாகிய கங்காளத்தை யணியாகத்தாங்கிய. “கழியுடன்முழுவெலும்புகங்காளமென்பர் ஞாலோர்” என்பது நிகண்டு. இவ் வெண்பைக் காலாந்தரத்திலணிந்ததாகத் திருவாசகத்திற் றிருச்சாழலிற் கூறியதுகாண்க. கழுமூள் - சூலம். தேவாசிரயன் றிருகாவணம்—தேவாசிரயனென்னுஞ்சிறப்புடைய மண்டபத்திலு; இதனைப் பெரியபுராணந்திருக்கூட்டப்பெழுச்ச்ச்சியில், “தேவாசிரயனெனுந் திருக்காவணம்” எனக் கூறியதறிக. அருக்கியமுதல - அருக்கியமுதலாக உள்ளவற்றை; அவை பாத்தியம், ஆசமனம், அருக்கியம், நிவேதனம், தூப தீப முதலியனவாம். பாத்தியம்—பாதசத்தியின்பொருட்டுப்பாதத்திற்கொடுக்கு நீராகவும், ஆசமனம்—உட்சத்தியின்பொருட்டு முகத்துவாரத்திற்கொடுக்கு நீராகவும், அருக்கியம்—சிர சிற்றெளிக்கு நீராகவுங் கூறுவர். “பாத்தியாசமனமூன்றும்பதமுகமுடியினிந்து” எனத் திருவானைக்காப்புராணத்திற்கூறியது காண்க. தலத்துரூர் - பூமியிற் பிறத்தலைபொருந்தார். உறமும் - ஓக்கும். மழு மான் திரிநெத்திரமுதலாயின சிவசாரூபத்திற்குரிய சின்னங்களாம். ஈண்டு மழுவைமட்டுங் கூறினாராயினும் இனம்பற்றி ஏனையவுங் கொள்க. விழுமிதின் மாந்தர் - சிறப்புள்ளதையுடைய மானிடர்; சிறப்புள்ளதாவது சாரூப மென்க காந்தி - தெய்வச்சோதியென்க. எழுதாக்கிழவி - வேதம். நலிற்றுதல் - சொல்லுதல். மன்பெரும்புலமைத்து - மிகப்பெரிய அறிவின் மன்மையது. நின்னோரன்னர் - நின்னைப்போல் ஒரு தன்மையுடையவர். முன்றார் - கருதாதவர். அம்ம - அசை. இருள் - மையல். காட்சிப்பொருள் - ஞேயமாகியபிரமப்பொருள். இயங்காமரபின் - விளக்கமில்லாதமுறைமையினால். அளவு இல் காட்சியை - அளவைகளா ளளத்தலில்லாத காட்சித் தன்மையை. ஐயமின்றுணர்த்தலில்—சந்தேகமின்றியுணர்த்துதலால். தளரநிலைமைத்தென்ப சோர்விலாத நிலைமையுடையதென்பார்கள் அறிவுடையோர். முதுக்குறைவு—எங்கட்குப்பேறிவு. என்னு—என்று. எய்யாது—அறியாது. இசைக்கும்—சொல்லோம். போலும்—அசை.

(28)

நேரிசைவேண்பா.

அள்ளற் கருஞ்சேற் றகன்பனைசூழ் ழாரூர்
வெள்ளப் புனற்சடைமேல் வெண்டி.ங்கள்—புள்ளருவாய்
நண்ணிலா தாரை நகைக்கு நகையையன்றோ
தண்ணிலா வென்னுஞ் சுகம்.

அள்ளல்சேறு - ஒருபொருட்பன்மொழி. புள் - ஈண்டு அன்னப்பறவை. வெண்டிங்கள் நகைக்கு நகையெனக்கூட்டுக.

(29)

கட்டளைக்கலித்துறை.

தண்மல ரும்பொழிற் றென்மக லேசர்க்குச் சாத்துகின்ற
வொண்மலர் சொன்மலர்க் கொவ்வாறு போலுமற் றோர்புலவன்
பண்மலர் சாத்திப் பணிகொண்ட வாபச்சை மால்சிவந்த
கண்மலர் சாத்திபுங் காண்பரி தான கழன்மலரே.

ஒண்மை - அழகு, நன்மையுமாம். ஒர்புலவன் என்றது சுந்தரமூர்த்திநாய
னாரை. கொண்டவாறு என்பதில் இறுதிவிதாரமாயினது. பணிகொண்ட
வாறுவது பரவையிடந்துதுசெல்லச்செய்தன்முதலியனவென்க. கண்மலர்
சாத்தியது திருவீழிமிழலையிலென்க. காண்பரிதானது அருணையிற் பிரமனுட
னிகலிய காலத்திலென்க. போலும்-அசை.

(30)

மல்லல்வளங் கனிந்தபுகழ்த் கமலேசர் திருவுருவும் வாமபாகத்
தல்லமர்பைப் குழலுமையா டிருவுருவு மிருவருக்கு மமுதமான
கொல்லையில்வேற் பசுங்குழவி திருவுருவு மருவுருவாங் குணங்கள் முன்று
நல்லுருவா தலினன்றோ விவரகில காரணராய் நவில்கின் றாரே.

மல்லல்வளம்-மிக்கவளம். கனிந்த-முதிர்ந்த. அயில்-கூர்மை. சாத்துவிக
குணத்திற்கு வெண்ணிறமும், தாமதகுணத்திற்குக் கருநிறமும், இராசதகுணத்
திற்குச் செந்நிறமுமுண்மையால் மூவநிறமுமுறையேகொள்க. அகிலகாரணர்-
முக்குணங்களின் அமிசமாகியவுலகிற்குக் காரணமாயிருக்கின்றவரென்க. (31)

நேரிசையாசிரியப்பா.

நவமணி சூயின்ற நாஞ்சில்குழ் கிடக்கு
முவளகக் கண்ணுற் றுவர்க்கட லிஃதெனப்
பருகுவா னமைந்த கருவிமா மழையுஞ்
செங்கண்மால் களிறுஞ் சென்றன படிய
டு வெங்கண்வா னமுதவர் வேற்றுமை தெரியார்
வல்லிலங் கிடுதலின் வல்விலங் கிது வெனச்
செல்விலங் கிடவெதிர் சென்றனர் பற்றக்
காக பந்தரிற் கைநிமிர்த் தெழுந்து
பாகொடு முலாவிப் படர்தரு தோற்ற
க0 நெடுவேல் வழுதி நிகளம் பூட்டிக்
கொடுபோ தந்த கொண்டலை நிகர்க்குஞ்

- சீர்கெழு கமலைத் திருநகர் புரக்குங்
கார்திரண் டன்ன கறையிடற் றண்ணன்
மூவரென் றெண்ணநின் முதற்ரெழில் பூண்டு
கடு மேவலிற் செய்துமென் றெண்ண ராகி
யடங்கா வகந்தைக் கறிவெலாம் வழங்கி
யுடம்பு வேறு யுயிர்ப்பொறை சமந்து
நாளு நாளு நேடினர் திரிந்துங்
காணு தொழிந்ததை நிற்க நாணு
உ0 தியாவரு மிறைஞ்ச வினுமாப் பெய்துபு
தேவரென் றிருக்குஞ் சிலர்பிறர் தவத்தினு
மிகப்பருந் தொண்டரோ டிகலிமற் றுன்னொடும்
பகைத்திறம் பூண்ட பதகனே யெனினு
நின்றிருப் பாத நேர்வாக் கண்டு
உரு பொன்றின னேனும் புதும்பெற் றிருத்தலி
னிமையா முக்கணைந் தாய்க்கு
நமனார் செய்த நற்றவம் பெரிதே.

நாஞ்சில்-மதிலுறுப்பு, ஈண்டுமதிலுக்குரித்தது. உவளகம்-பள்ளம். ஈண்டு அகழியைக் குறித்தது. கண்ணுற்று - கண்டு. கருவி—(உலகிற்குக்)காரணம். களிது-யானை. வாளுழவர்-வாள்வீரென்க. வேற்றுமை யானையிது மேகமிது வென்னும் வேறுபாடு. வல்லவங்கு இதுவென - இது யானையென்று கருதி. செவ்விலங்கிட - மேகமானது விலகிப்போக. பற்ற - அம்மேகத்தைப் பிடிக்க. காகபந்தரில் - காகங்கள்பறந்துவிரிந்த பந்தலைப்போல். கை-வடமொழியில்வரு முபசர்க்கம்போலத் தமிழ்ப்பதத்தைச் சார்ந்துவருமோர் இடைச்சொல். பாசு-பாகன். படர்தால் - செல்லுதல். வழுதி - உக்கிரசுமார்பாண்டியன். நிகளம் - விலங்கு. கொடுபோதந்த-கொண்டுவந்த பாண்டியன் மேகத்தை விலங்குபூட்டிக் கொண்டுவந்த கதை திருவிளையாடற்புராணத்தி லறிக. மூவர் - திரிமூர்த்திகள். முதற்ரெழில் - முதன்மையாகிய சிருட்டி திதித்தொழில்கள். ஏவல் - நின் னுடைய ஏவலால். அகந்தை - அகங்காரம். உடம்பு வேறும் - அன்னமும் பன்றியுமாக வேறுபட்டு. நேடினர் - தேடினராகி, ஒழிந்ததை என்பதில் ஐ சாரியை. நிற்க—(யாவருமறிந்ததாய்) நிலபெற்றிருக்க. எய்துபு-அடைந்து. சிலர் பிறர் - பிரமவிட்டுணுக்கள் அந்நியரேயாவர். தவத்தினும் என்ற வும்மை யால் ஏனையவொழுக்க மன்பு முதலியவற்றிலுமென்க. இகப்பரும்-பழித்தலில் லாத. தொண்டரென்றது மார்க்கண்டரை. பதகன் - பாதகன். பொன்றினன்- இறந்தான். திருவடியைத் தெரிசித்தவன்றி பரிசித்தலுமடைந்தமையால்,

திருவாரூர் நான்மணிமாலை.

“நமனார்செய்தநற்றவம்பெரிதென்ற” ரென்க. மூதில்பாவியெழுதற்குத்தாக பந்தரை யுவமானங்குறிநர்; இவ்வாறு கந்தபுராணத்திற் குறிப்பிட்டு நின்றன.

நேரிசைவேண்பா.

நற்கரும்பு முக்கட் கரும்பென்னு நங்கைமீர்

விற்கரும்பன் கைக்க நம்போ வேம்பென்னுஞ்—சொற்கரும்பின்

வாமக் கரும்பு மனைக்கரும்பா மாநாரர்

காமக் கரும்புங் கரும்பு.

நங்கைமீர்—மாதரே. சொற்கரும்பின் வாமக்கரும்பு மனைக்கரும்பா மாநாரர்—கருட போன்ற சொல்லையுடைய இடப்பாகத்திருக்குங் கரும்பாகிய உமா தேவியை மனைக்குரிய கரும்பாகக்கொள்ளும் ஆரூரருடைய. காமக்கரும்புங் கரும்பு—காமவின்பத்திற்காக அரும்புகின்ற கரும்பாகியதலைவி. நற்கரும்பு முக்கட்கரும்பென்னும்—முக்கண்ணையுடைய சிவிரானதிய கரும்பே நல்லகரும்பென்றுரைப்பான். விற்கரும்பன் கைக்கரும்போ வேம்பென்னும்—மன்மதன்கையிலுள்ள கரும்பு வில் வேம்பாகுமென்றுரைப்பான். யாதுசெய்வோ மென்றது எஞ்சினின்றது. ஒ - அஸச.

(33)

கட்டளைக்கலித்துறை.

கரும்புற்ற செந்நெல் வயற்கம லேசர்கண் டார்க்குமச்சந்

தரும்புற் றினிற்சூடி கொண்டிருந் தாரது தானுமன்றி

விரும்புற்று மாசணப் பூணணிந் தார்வெவ் விடமுமுண்டார்

சுரும்புற்ற கார்வரைத் தோகைபங் காண துணிவுகொண்டே.

புற்று—கோயிலிலிருக்கும் புற்றென் றறிக; இதனாற்புற்றிடங்கெண்டார் என்று சுவாமிக்குப்பெயருண்டு. மாசணம்—பாம்பு. சுரும்பு—வண்டு. வரைத் தோகை—மலைவிற்பிறந்த மயிலாகிய உமாதேவியென்க.

(34)

எழுசீர்க்கழிநெடிலடியாசிரியவிருத்தம்.

கொண்டலை யலைத்தபல தண்டலை யுறித்தழகு

கொண்டகம லைப்பதி யுளார்க்

கண்டபி னெனக்கிதழி தந்தன ரெனப்பசலை

கண்டியிர் தளிர்ந்த மடவா

ளண்டரமு தொத்தவமு தந்தனையி ருட்கடுவி

தன்பரநுண் மிச்சில் கொலென

வுண்டிடு முளத்திலவ ருண்குவரென் மிச்சிலென

வுண்டதை மறுத்து மிழுமே.

பசிலகண்டு-காமத்தாலுண்டாகிய பசப்பைக்கண்டு. இதழித்தனரென உயிர்தளிர்ந்தமடவான்-கொன்றைமலைத்தாரென்றுயிர் தழைக்கப்பெற்ற தலைவி. அமுதந்தனை-பாலை. இருட்கடுவிது-கரியவிடமாகிய இது. அன்பர் அருள் மிச்சிக்கொல் எனா உண்டிடும்-கமலைப்பதியுளாராகிய அன்பர்கொடுத்த சேடமோவென்றுண்பான். என்மிச்சில்-என்னுடைய சேடத்தை. அவருண் குவரென-உள்ளிருக்குமவ்வன்பர் உண்பாரென்று கருதி. உண்டதை மறுத்து உமிழும்-தானுண்டதைநீக்கிக் கக்கிவிடுவான். யாதுசெயவொமென்பது எஞ்சி நின்றது. கொன்றைப்பூநிறம்போற்பசிலையிருத்தலால் இதழித்தாரென்றும், அமுதந்தனக்குவிடமாயிருத்தலால் இருட்கடுவிதுவென்றுக்கூறினானென்க. (35)

நேரிசையாசிரியப்பா.

- உமிழ்தேன் பிலிற்று மொள்ளிணர்க் கூந்த
லமிழ்துரு மழலை யம்மென் நீஞ்சொற்
சில்லரித் தடங்கண் மெல்லிய லொருத்தி
வரிசிலைத் தடக்கைக் குரிசின்மற் றொருவன்
ரு பொன்னெடு மார்பிற் பொலன்கல னிமைப்பத்
தன்னுருத் தோற்றந் தரிக்கலள் வெகுண்டு
மாலா யினனென வணங்கினை யிரத்தலிற்
ரோலா மொழியை வாழிய பெரிதெனப்
புலந்தன னொழுதலுங் கலங்கினன் வெரீஇக்
க0 கண்மலர் சிவப்ப மெப்பசப் பெய்தலிற்
றாறு மாலாந் தன்மையள் கொல்லெனத்
தேறினன் ருழ்ந்து சிலம்படி திருத்திப்
பஞ்சியிற் பொலிந்த குஞ்சிய னிரப்பக்
கூடின ளல்லள் கூடா ளல்லள்
கரு கைம்பிது சீற்ற முங் காதலு மலைப்ப
வெள்ளப் புணர்ச்சியின் வேட்கை யுள்ளடக்கி
யுள்ளப் புணர்ச்சிய னாடின ணிற்பது
தாதவிழ் தெரியற் சாக்கியர் பெருமான்
காதலுட் கிடப்பக் கல்லெறிந் தற்றே
உ0 யித்திற மகளி ரிளைஞரோ டாடு
நித்தில மாட நீண்மறு குடுத்தமைம்
மாழுதி றவழு மணிமதிற் கமலைப்

- பெம்மா னருமைப் பெருமா ளாயினு
முனுண் வாழ்க்கைக் கானவர் குரிசில்
உரு செஞ்சிலை சுமந்த கருமுகி லேப்பப்
வுண்டுமிழ் தீநீ ருவந்தன ராடியும்
விருப்படிக்கொண்ட மிச்சிலுண் மிசைந்துஞ்
செருப்படிக்கடிகள் செம்மாந் திருந்துங்
தொல்புகழ் விசயன் வில்லடி பொறுத்து
நு0 மருந்தமிழ் வழுகி பிரம்படிக்குவந்து
நள்ளிருள் பாமத்து நாவலர் பெருமான்
றள்ளாக் காத றணித்தற் கம்ம
பாவை வாய்தலிற் பதமலர் சேப்ப
வொருகா வல்ல விருகா னடந்து
நுரு மெளியரி னெளிய ராயின
ரளியர் போலு மன்பர்க டமக்கே.

பிலிற்றல்-துளித்தல். ஒன் இணர்-ஒளியையுடைய பூங்கொத்து. சில் அரி-சிலவாகிய செவ்வரி கருவரி. தன்உரு-தலைவி தனதுவடிவம். மால் ஆயி னன்ன வணங்கினை இரத்தலில்-உன்மீது மயக்கமாயினென்று பணிந்தா யாகி யிரத்தலால். தோலாமொழியை-தோல்வியில்லாத வார்த்தையையுடையாய், உண்மைவசனமுடையாய் என்பது கருத்து. அவன்மார்பிற் பொலன்கலனிற் றன்னுருத் தோற்றக்கண்டாளாதலால் மாலாயின னென்றது உண்மை வசனமேயென்பாள் தோலாமொழியையெனக் குறித்துரைத்தா ளென்க. புலந் தனன்-ஊழினன். வெரீஇ-அஞ்சி. தானும்-தலைவியும். கோபத்தாற் கண்மலர் சிவப்பும் காமத்தால் மெய்பசப்புமிருத்தலாற் செந்தாமரைக்கண்ணையும் பச்சை மேனியுமுடைய மாலாகுந் தன்மையாளோவெனத் தேறினென்க. சிலம்படி திருத்தி-தலைவியனடியிலுள்ள சிலம்பைப்பிறழ்ச்சியின்றி யொழுங்குபடச் செய்து, வணங்கும் போது பாத்தாட்டிய செம்பஞ்சின் குழம்பு சிகையிற் பொருந்தி விளங்கியிருத்தலாற் பஞ்சியிற்பொலிந்த குஞ்சியென்றார். அலைப்ப-வருத்த. வெள்ளம்-மிகுதி. உள்ளப்புணர்ச்சியள்-மெய்யுறுபுணர்ச்சியின்றி மனத்தாற்புணரும் புணர்ச்சியையுடையவளாகி, சாக்கியர்-சாக்கியநாயனார், பெருமான்சாதல் உள்கிடப்ப-சிவலிங்கப்பெருமானைச்சேரும் அன்பானது அகத்தேயிருக்க. கல் எறிந்தற்று-புறத்தேவெறுப்புத்தோன்றக் கல்லினை யெறிந்த அத்தன்மைத்து. மைமா மூகில்-கரியபெரியமேகம். கானவர்குரிசில்-வேடாதலைவராகிய கண்ணப்பநாயனார். தீநீர்-தித்திப்புள்ளநீர். மிசைந்தும்-உண்டும். செம்மாந்து-களிப்புற்று, அம்ம-அசை, கமலைப்பெம்மானாகிய

அடிகள் அருமைப்பெருமானாயினும் எளியரினெளியராயினர் ஆதலால் அன்பர் கடமக்களியரென முடித்துரைக்க. அளியர் - ஏளியர், அன்பர் என்றுமாம். அடிகள்-முதல்வர். பெம்மானடிகளென ஒருமைபன்மை விரவ்வந்தது, பெரிய புராணந் தடுத்தாட்கொண்டபுராணத்தில், களஅ-ஆவதுகவியில், திருவாரூர்வாழ் பெருமானடிகள் எனக்கூறியவாறு காண்க. (36)

நேரிசைவெண்பா.

தம்மேனி வெண்பொடியாற் தண்ணளியா லாரூரர்
செம்மேனி கங்கைத் திருநதியே- யம்மேனி
மானே யமுனையந்த வாணிநதி யுங்குமான்
றானே குடைவேந் தணித்து.

வெண்பொடி-விபூதி. தண்ணளி-சுருபை, கங்கையைக்குறிக்கும்போது குளிர்ச்சி யென்க. வெண்பொடி நிறத்தாலும் தண்ணளியாலும் ஆரூர்செம்மேனி கங்கைத்திருநதியாமென்க. அம்மேனிமான்-அவ்வாரூர் செம்மேனியுடனிருக்குமானாகிய உமாதேவி. யமுனைக்குறிதம் கறுப்பாதலால் உமாதேவி யமுனையாமென்க. வாணிநதிக்கு நிறம் சிவப்பாதலால் இருவருக்குமத்தியிலிருக்குக் குமாக்கடவுள் வாணிநதியா மென்க. குடைதல்-மூழ்குதல். மூவரையுநதியென்றதற்கேற்ப மூழ்குவேமென்றொனினும், அம்மூவருடைய கருணை வெள்ளத்தமிழ்ந்துவேமென்பது கருத்தென்க. ஏதான் அசைகள், வாணிநதிக்குச் சோணைநதியென்றும் பெயருண்டு. (37)

கட்டளாக்கலித்துறை.

தன்னொக்குஞ் செல்வக் கமலைப் பிரான்செஞ் சடாடவிமற்
றென்னொக்கு மென்னி லெரியொக்குங் கொன்றை யெரியிலிட்ட
பொன்னொக்கும் வண்டு கரியொக்குங் கங்கையப் பொன்செய்விக்கு
மின்னொக்கும் பொன்செய் சிழக்கொல்ல னொக்கும்வ வெண்பிறையே.

சடாவி-சடைக்காடு. மற்று-அசை. பொன்செய்விக்கு மின்-பொன்னை ஆபரணமாகச்செய்விக்கும் பெண். நரையால் வெண்ணிரமும் உடல்வளைவு முண்டையாற் சிழக்கொல்லளை வெண்பிறைக்குவமானழகக்கூறினார். (38)

அறுசீர்க்கழிநெடிலடியாசிரியவிருத்தம்.

வெண்ணிலவு கொழித்தெறிக்குஞ் செஞ்சடைமோ வியர்வீதி விடங்க ராரூர்க்
கண்ணுதல்பொற் புயவரைசேர் தனவரைக ளிரண்டவற்றுட் கனக மேரு
வண்ணல்புய வரைக்குடைந்து குழைந்துதலை வணங்கிடமெம் மன்னை பார
வண்ணமுலைத் தடவரையவ் வரைகுழையப் பொருவதல்லால் வணங்கி டாதே

மோலி-முடி. தனவரை-பொன்மலையாகிய மேரு என்றும், முலையாகிய
மலையென்றுமிருபொருள்சொல்க. அ வ் வ ரை யெ ன் ற து அண்ணல்புய
வரையை. வணங்கிடாது-வணங்கமாட்டாது, என்றதொற் புயவரை வணங்கு
மென்ப துட்கருத்தாயிற்று.

(39)

நேரிசையாசிரியப்பா.

- வண்டுகூட் டெண்ண நுண்டுளி பிலிற்றித்
தண்டே னுறைக்குந் தடமலர்ப் பொதும்பரின்
விழுக்குலை தெறிப்ப விட்புலத் தவர்க்குப்
பழுக்காய் தூக்கும் பச்சிளங் கழுகிற்
ரு செடிபடு முல்லைக் கொடிபடர்ந் தேறித்
தலைவிரித் தென்னக் கிளைதோறும் பணைத்து
மறிந்துகிழ் விழுந்த நறுந்துணர்க் கொடிக
னுற்றிசைப் புறத்து நான்நன மடிந்து
தாற்றிளங் கதலித் தண்டினிற் படரவப்
க0 பைங்குலைக் கழுகிற் படர்சிறை விரித்தொரு
கண்செய் கூந்தற் களிமயி னடிப்ப
நெடுந்தாண் மந்திகள் குடங்கையிற் றாக்கி
முட்புறக் கனிக டாக்கக் கொட்புறம்
வானர மொன்று வருக்கைத் தீங்கனி
கரு தானெடுத் தேந்துபு தலைமேற் கொண்டு
மந்திக டொடர மருண்டுமற் றந்தப்
பைந்துணர்க் கொடியிற் படர்தரு தோற்றம்
வடஞ்சூழ்ந்து கிடந்த நெடும்பெருங் கம்பத்
தணங்கு னொருத்தி யாடின ணிற்பப்
உ0 பெருமடனை தாங்கி மருங்கினர் கொட்டக்
குடந்தலைக் கொண்டொரு கூன்கழைக் கூத்தன்
வடந்தனி னடக்கும் வண்ணம தேய்க்கும்

- பூம்பிணை மருதத் தீம்புனற் கமலைத்
 திருநகர் புரக்குங் கருணையங் கடவு
 உரு ளன்பெனு மந்தரத் தரசைநாண் பிணித்து
 வண்டுழாய் முகுந்தன் மதித்தனன் வருந்த
 வருட்பெருங் கடலிற் றேன்றி விருப்பொடு
 மிந்திரன் வேண்ட வும்பர்நாட் டெய்தி
 யந்தமி நிருவொடு மரசவற் குதவி
 ௩௦ யொருகோ லோச்சி யிருநீலம் புரப்பான்
 றிசைதிசை யுருட்டுந் திகிரியன் சென்ற
 முசுகுந் தனுக்கு முன்னின் றுங்கு
 பொன்னுல கிழிந்து புடவியிற் றேன்றி
 மன்னுயிர்க் கின்னருள் வழங்குதும் யாமென
 ௩௧ மேவர வழங்குமான் மன்ற
 யாவிரு நமர்கா ளிறைஞ்சுமின் னீரே.

கூட்டுண்ண-கொள்ளைகொண்டுண்ண. பிலிற்றி-சிந்தி. உறைக்கும்-துளிக்
 கும். பொதும்பர்-சோலை. தெறிப்ப-சிந்தும்படியாக. செடிபடு - செறிவாக
 வுண்டாகின்ற. செடி-செறிவு. பிணைத்து-மிகுத்து. மறிந்து-மடங்கி. கொடி
 கள்-அம்முல்லைக்கொடிகள். நான்றன-தொங்கினவாகி. தாறு-சூலை. கூந்தல்
 என்றது மயிற்றேகையை. முட்புறக்கனி - முள்ளைப்புறத்தேயுடைய பலாக்
 கனிகளை. தாக்க - அடிக்க. கொட்புறம்-சுழற்சியுறம். ஏந்துபு-ஏந்தி. படர்
 தால்-செல்லல். வடம்-கயிறு. பிணை-பறை. ஏய்க்கும்-ஒக்கும். பூம்பிணை-
 அழகிய வயல். மதித்தல், கடைதல், கருதுதல். முசுகுந்தன்-ஓர்சக்கரவர்த்தி,
 முன்னின்றங்கு - முன்னின்று காட்சிகொடுத்தருளியதுபோல. புடவி-பூமி.
 மேவர-விரும்ப. மன்ற - நிச்சயமாக. தோன்றி என்பதன்பின் அருளி என
 வொருசொல் வருவித்துரைக்க.

(40)

இக்கவியினிறுதியில், திருமால்பூசித்த தியாகராசரை இந் திர னு க் கு க்
 கொடுக்க இந் திரன் முசுகுந்தனுக்குக்கொடுக்க முசுகுந்தன் திருவாரூர்ப்பூங்கோ
 யிலிலெழுந்தருளப்பண்ணி விழாநடத்தினான் எனக் கந்தபுராணங்கந்தவிரதப்
 படலத்திறுதியிற் கூறியதைச் சுருக்கிக்கூறிய துணர்ந்துகொள்க.

திருவாரூர் நான்மணிமாலை மூலமும்

சூறிப்புரையு முற்றுப்பெற்றன.



பாடற்
றேகை

விஷயஞ்சீகை.

- க. சிவபிரான் நிரிபுரசங்காரகாலத்துப் பூமியை யிரதமாகவூர்ந்தது.
- ,, தியாகராசர் சுயம்புமூர்த்தியென்பது.
- உ. சிவபிரான் மேருமலையை வில்லாகவளைத்தது.
- ச. நரசிங்கமூர்த்தி இரணியனைக்கொன்றது.
- எ. திருமாலிதயகமலத்துச் சிவபிரானுபாசிக்க வுன்னாரென்பது.
- ,, பூமிதேவியினிதயகமலமாகத் திருவானுருள்ளதென்பது.
- அ. உமாதேவி முப்பத்திரண்டறம் வளர்த்தாளென்பது.
- க௦. சிவபிரான் திருமலை அம்பாகக்கொண்டது.
- க௩. சிவபிரான் வையைநதிக்கரையடைக்க மண்சுமந்தது.
- க௫. அரிபிரமர்கள் சிவபிரானடிமுடிகாணாராயின ரென்பது.
- க௭. தியாகராசர் இருந்துநடனஞ்செய்வா ரென்பது.
- க௯. இலக்குமி தியாகராசரை வழிப்பட்டாளென்பது.
- உ௦. உயிர்கட்கெழுவதைத்தோற்றமுண் டென்பது.
- உஅ. சிவபிரான் மதனையெரித்தது.
- ,, சிவபிரான் மார்க்கண்டமுனிவரைச் சி ர ஞ் சீ வி யா ி ஞ் க் க வருளியது.
- ,, சிவபிரான் இயமனைபுதைத்தது.
- ,, சிவபிரானைத் திருமால்விடையாகத் தாங்கினது.
- ,, திருவானுர்க்கோயிலிற் றேவாசிரயமண்டப முண்டென்பது.
- ,, திருவானுரிற் பிறந்தவர் சாளுபபதவியடைவா ரென்பது.
- ந.உ. பாண்டியன் மேகத்தைத் தளைபூட்டினுனென்பது.
- ந.சு. சிவபிரானைச் சாக்கியநாயனார் கல்லாவெறிந்தது.
- ,, சிவபிரான் கண்ணப்பநாயனார் வாய்கீராடி மிச்சிலுண்டு செருப்படி கொண்டா ரென்பது.
- ,, சிவபிரான் விசயன்வில்லடிபட்டா ரென்பது.
- ச௦. திருமால் பூசிக்கப்பெற்றிருந்த தியாகராசர் இத்திரன் வேண்டத் தேவலோகத்திற்கென்று, அவன் பூசிக்கப்பெற் றங்கிருந்து, முசு குந்தச் சக்கரவர்த்திவேண்டத் திருவானுர்ப் பூங்கோயிலிலெழுந் தருளிபிருக்கின்றாரென்பது.



மதுரைத்தமிழ்ச்சங்கத்தில் விற்கப்பெறும் புத்தகங்கள்.

சங்கப்பதிப்பு.

ரூ. அ. பை.

1.	ஞானமிர்த மூலமும் உரையும்	...	...	1	0	0
2.	சைவமஞ்சரி	...	...	1	8	0
*3.	யாப்பணியிலக்கணங்கள் (விசாகப்பெருமானையர் பஞ்சலக்ஷண வினாவிடையினின்று எடுத்தவை)	...	...	...	...	...
*4.	வைத்தியசாரசங்கிரகம்	...	...	...	...	...
*5.	பன்னூற்றிரட்டு	...	...	...	...	...
6.	மகாபாரதம் அரும்பதவுரையுடன்	...	...	4	0	0
*7.	தோத்திரத்திரட்டு	...	...	...	...	...
8.	தமிழ்ச்சொல்லகராதி உயிர்வருக்கம் முடிய. முதற்பாகம்	...	...	6	0	0
	ஷை இரண்டாம்பாகம்	...	...	4	8	0
	ஷை மூன்றாம் பாகம்	...	...	5	0	0
*9.	அபிதானசிந்தாமணி	...	...	...	...	...
10.	தொல்காப்பியம் செய்யுளியல்	...	...	1	12	0
	(நச்சினூர்க்கினியருரை உரையாசிரியருரையுடன்)	...	...	...	...	...
11.	திருவருணைக்கலம்பகம்	...	...	0	4	0
12.	அழுதாம்பிகைபிள்ளைத்தமிழ்	...	...	0	8	0
13.	சுலைசைச்சிலேடைவெண்பா	...	...	0	5	0
14.*	தொல்காப்பியப் பொருளதிகார ஆராய்ச்சி	...	...	...	...	...
15.	திருவாரூர் நான்மணிமாலை	...	...	0	4	0
*	சங்கப்புலவரற்றுப்படை உரையுடன்	...	...	...	...	...
	பன்னூற்றிரட்டு (செலக்ஷன்)	...	...	0	4	0
	திருவாலவாய்த் திருநீற்றுப்பதிகம் முதலியன	...	...	0	1	0
	செந்தமிழ்ப்பிரகாரம்.	...	...	...	...	...
1.	ஐந்திணையம்பது உரையுடன்	...	...	0	3	0
2.	களுதூல் (5) இனியதநாற்பது (உரையுடன்)	...	...	0	3	0
*3.	வனையாபதிச்செய்யுட்கள்	...	...	...	...	...
4.	புலவரற்றுப்படை (திருக்குருகர் இரத்தின கவிராயர் இயற்றியது.)	...	...	0	3	0
6.	நேமிநாதம் (உரையுடன்)	...	...	0	12	0
*7.	திருநூற்றத்தாதி (உரையுடன்)	...	...	...	...	...
*8.	திணைமாலை நூற்றைம்பது (உரையுடன்)	...	...	...	...	...
*9.	அதுமானவிளக்கம்	...	...	...	...	...
10.	அட்டாங்கயோகக்குறள்	...	...	0	2	0
11.*	விவசாயரசாயனசாஸ்திரச்சுருக்கம்	...	...	...	...	...
12.*	பண்ணிருபாட்டியல்	...	...	...	...	...
13.	நான்மணிக்கடிகை (பழைய உரை)	...	...	0	4	0
14.	முத்தொள்ளாயிரச்செய்யுட்கள்	...	...	0	2	0
15.	திருச்செந்திந்கலம்பகம்	...	...	0	3	0
16.	திருவாரூருலா	...	...	0	6	0
17.	சுகசந்தர்சனதீபிகை	...	...	0	12	0
18.	இயற்கைப்பொருட்பாடம்...	...	...	0	4	0
19.	தேவையுலா	...	...	0	3	0
20.	நரிவிருத்தம்	...	...	0	2	0
21.	சிதம்பரப்பாட்டியல் உரையுடன்	...	...	0	6	0
22.*	திருக்கலம்பகம் (ஷை)	...	...	...	...	...
23.*	விக்கிரமசோழனுலா	...	...	...	...	...
24.	குருமொழிவினாவிடை	...	...	0	1	0
*25.	தேசவப்பெருமாள் இரட்டைமணிமாலை	...	...	...	...	...

26.	திருத்தணிகைத்திருவீருத்தம்	...	...	0	1	0
27.	மதுரைத்திருப்பணிமாலை	...	...	0	6	0
28.	சந்திராலோகம்	...	...	...	...	...
29.	சோழவம்சசரித்திரச்சுருக்கம்	...	...	1	0	0
30.	ஞானமீர்த்தக்கட்டளை	...	...	0	3	0
31.	பாண்டியம்	...	...	0	4	0
32.	மரீஷாபஞ்சகம்	...	...	0	8	0
33.	வேளிர்வரலாறு	...	...	0	8	0
34.	அகப்பொருள்விளக்கம்	...	...	1	4	0
35.*	திருமந்திரநூற்பாட்டுக்குரை	...	...	...	...	...
36.	உவமானசங்கிரகம்	...	...	0	1	0
37.*	மாறனலங்காரம் மூலமும் உரையும்	...	...	...	...	...
38.	திருப்புல்லாணிமாலை	...	...	0	2	0
39.	பழமொழிமூலமும் பழைய உரையும்	...	...	1	0	0
	(முதல் 100 செய்யுள்)					
40.	திருமாலிருஞ்சோலைமலை அழகர்பின்னைத்தமிழ்	...	...	0	8	0
41.	பொருட்டொகைநிகண்டு	...	...	0	6	0
42.	அகராதிரிகண்டு	...	...	0	12	0
43.	மேகவிடுதாது	...	...	0	2	0
44.	திருக்குற்றலமாலை	...	...	0	2	0
45.	தண்டலையாரசதகம்	...	...	0	4	0
46.	இராமோதந்தம்	...	...	0	3	0
47.	பழமொழிமூலமும் பழைய உரையும்	...	...	1	0	0
	(இரண்டாவது 100 செய்யுள்)					
48.	சேதுகாடுத் தமிழும்	...	...	0	4	0
49.	கடைவள்ளலார் காலம்	...	...	0	6	0
50.	தமிழரும் ஆந்திரரும்	...	...	0	4	0

வேறுபதிப்பு.

1.	சேரன் செங்குட்டுவன்	...	...	1	0	0
2.	வஞ்சிமாநகர்	...	...	0	8	0
3.	ஜோதிமாலை (தமிழ்நாவல்)	...	...	0	4	0
4.	சிவஞானசுவாமிகளமீது இரட்டைமணிமாலை	...	...	0	1	0

* இவ்வடையாளமிடப்பட்டவை இப்போது கைவசமில்லை.

குறிப்பு :—

1. சங்கத்தினின்றும் மாதமொருமுறை அரிய பெரிய விஷயங்களைக் கொண்டு வெளியாகிவரும் “செந்தமிழ்ப்” பத்திரிகைக்கு வருஷச்சந்தாது 4—0—0. தனிப்பிரதியின் கிரயம் அணா 8. வெளிநாடுகளுக்கு வருஷச்சந்தாது 4—8—0. இதுவரை 23 தொகுதிகள் பூர்த்தியாயிருக்கின்றன. இவற்றுள் 1, 3, 7, 8, 9, 10-ம் தொகுதிகள் கைவசமில்லை. பைண்டிசெய்யப்பெற்றத கைவசமுள்ள தொகுதிகளுள் 22-ந் தொகுதிமுடிய, தொகுதி 1-க்கு ரூ 2—0—0 வீதமும், 23-வது தொகுதி ரூ 4-வீதமும் விலைக்கு விற்கப்படும். பைண்டி செய்யப்பெற்ற தொகுதிகட்கானால் ஏற்பட்ட கிரயத்துக்குமேல் அணா 12 ஆகும். வி. பி. சார்ட்டு பிரத்தியேகம்.

2. சங்கப்பிரசாரம் ஒன்றில் ஒரேதடவையில் 10 பிரதிகளும் அதற்குமேற்பட்டும் வாங்குவோர்க்கு மொத்தக்கிரயத்தொகையில் 100க்கு 10 வீதம் கமிஷன் தள்ளிக்கொடுக்கப்படும்.

லெக்டிம் நாராயணையர்,

மாணேஜர்.